



Ён пазваніў мне а палова восьмай на хатні тэлефон. Званіў з таксафона, бо калі я зняла трубку, то пачула прыемны жаночы голас: "Вам звоніт Паша, с оплатой на ваш счёт. Будете разговаривать?" Я адразу не ўцяміла, што за Паша. За нейкія секунды стала перабіраць у галаве ўсіх асоб мужчынскага полу з такім імем. Так і не дадумаўшыся, адказала кароткім : "Так". І стала чакаць.

- Добры дзень. А Эмілію можна?- пачуўся ў трубцы дзіцячы голас хлопчыка.
- Я самая,- з цікаўнасцю адказала я.
- Прывітанне. Пазнала? Не? Паша. Памятаеш?- з надзеяй у голасе запытаў хлопчык.
І толькі тады я ўспомніла...

З ім мы езділі ў адным аўтобусе да школы, жылі ў суседніх вёсках, часта бачыліся... Паша- вясёлы, чорнавалосы хлопчык гадоў дзевяці, мабыць, больш (наконт узросту дакладна і не ўспомню зараз). Памятаю, ехалі ў аўтобусе, размаўлялі, смяяліся, і я дала яму нумар свайго дамашняга тэлефона. Не ведаю чаму, але проста падабаўся мне гэты малы з такой наўнай вясёлай ўсмешкай, з шэрымі вачымі, у якіх заўсёды зіхацела беспрычыннае дзіцячае шчасце... † Але Пашка быў з неблаганадзейнай сям'і. Мабыць, таму я крыху і шкадавала яго. Мне хацелася з ім сябраваць, як з малодшым братам. Гады праз тры пасля таго, як мы ўпершыню ўбачыліся, яго забралі ў дзіцячы прытулак. Проблемная малазабяспечаная сям'я, абыякавыя да дзіцяці бацькі, да таго ж часта "пад градусам"... Пасля таго я бачыла яго рэдка. Хіба ў школе, і то на пару хвілін.

І вось тады, калі ён пазваніў, мне было нязвыкла чуць той жа задорны дзіцячы галасок. Ён, дарэчы, вучыўся ўжо не ў нашай школе, бо перавялі ў другі прытулак, нават і не ў майм раёне. Мы пагаварылі пра тое, пра гэта... Ён ахвотна адказваў на мае пытанні: не крыйдзяць, кормяць добра, вучоба таксама нядрэнная....І ўсё. Я не ведала, што больш яму сказаць. Мы развіталіся, і больш я яго не чула і не бачыла. Пасля гэтага прайшло няшмат часу: можа, каля года ці крыху менш.

Нядаўна я ўспамінала гэту размову, гэтага хлопчыка. Задумалася... і не толькі пра яго, а наогул пра іх усіх, пра дзетак, абдзеленых увагай бацькоў. Што навяло мяне на такія думкі? Красоўкі. Звычайнія мужчынскія красоўкі, толькі што ў вельмі дрэнным стане, парваныя.... Я ішла па школе і глядзела ўніз, на падлогу. Вось і наткнулася на іх позіркам. Падняла вочы вышэй... Гэта быў хлопчык з прытулку. Не магу сказаць, якога ўзросту, не памятаю, але мяне вельмі здзівілі і ўразілі гэтыя красоўкі. Зрабілася да слёз крыйдна, прыкра.

Гісторыя аднаго тэлефоннага званка

Аўтар: Чытач з Астраўца

08.01.2011 03:00

Няўжо няма нікому справы да таго, у чым адзеты і абыты гэтых дзеци?! У іх няма самага дарагога, самага неабходнага, патрэбнага, таго, дзеля чаго жыве кожны з нас, што так сагравае душы ў цяжкія хвіліны - сям'і, бацькоў. Так, гэтага ніхто не можа ім даць. Але ж зрабіць іх жыццё больш вясёлым, не такім сумным, дабавіць колераў - гэта тое, што ў нашых з вамі сілах. Колькі траціцца сродкаў на розныя мерапрыемствы, хай раённыя, абласныя, рэспубліканскія! Мы ж і без іх можам абысціся, горш нам не будзе, не памром. Ёсць жа людзі, каму сапраўды можна дапамагчы гэтымі грашымі, дапамагчы без лішніх слоў.... Усміхнуцца, прывітацца - гэта ж так лёгка і проста... Здаецца, такі нязначны жэст, але на самай справе такі важны, як для іх, так і для нас з вамі... Магчыма, нам, падлеткам, дапамагчы дзецим з прытулку ў матэрыяльным плане цяжка, мы ж самі яшчэ дзеци і ўласных грошай зарабляць не можам, але з другога боку, які зусім не тычыцца грошай, дапамагчы ім мы здольныя, гэта на самай справе ў нашых сілах. Зрабіць так, каб яны адчувалі сябе лепш у калектыве і не было розніцы паміж імі і дзецимі з паўнацэнных сем'яў, у нашых сілах.

“Бацькоў не выбіраюць”- цудоўны і мудры выраз. Заклікаю ўсіх падлеткаў і дарослых навучыцца спачуваць, праяўляць шчырасць і разуменне, дапамагаць... Бо лёс у кожнага розны, свой... Ніхто не ведае, за якім паваротам яма, і кожны з нас можа лёгка апынуцца ў ёй, кожнаму можа спатрэбіцца дапамога... Гэта жыццё. Усё вяртаецца: і дабро, калі ты яго робіш, і зло, якое, магчыма, прыносіш... Таму давайце зробім выснову кожны для сябе, каб, аказаўшыся ў той яме, не шкадаваць і не кусаць сябе за локці, што быў не такім, як належыць, не дапамог, пакрыўдзіў...бо, як кажуць, “всем воздастся».

... Я ўсё думаю, як там Пашка? Заўтра ж абвяззкова пайду ў прытулак і даведаюся, куды яго адправілі...